

# 1. కాలభైరవుడు

శ్రీనివాసరావు మాటనమ్మి స్కూలుకు కాలభైరవుడై వెళ్ళాలా వద్దా అని నేను చాలాసేపు మధనపడ్డాను. అసలే మా స్కూలుపరిస్థితులు అమిత దుర్భరంగా ఉన్నై. మాష్టరు మందరమూ ఒక్కసారిగా ఎనిమిది మంది కమిటీమెంబర్లను తృప్తిపరచవలసి వచ్చేటప్పటికే మా తల ప్రాణం తోకకు వస్తున్నది. ఏ ఊణాన ఏ మెంబరు ఏసార్టీలో ఉంటాడో, ఎవరిచ్చిన కాలభైరవు ఎవరు రద్దుచేస్తాడో తెలియని సీటిలో నేనుంటే మాశ్రీనివాసుడు, "నీకు పునర్జన్మలో నమ్మకం ఉందా? ఉన్నా లేకపోయినా నీకు ఒకచిత్రం చూపిస్తాను. ఈరహస్యం ఇంకా ఎవరికీ బయటపెట్టలేదు. నువ్వు నేనూకలిసి కొంత రహస్యశోధన చేయటానికి ఇది మంచి అవకాశం. కాబట్టి ఈ వృత్తరం అందినవెంటనే గురు శుక్రవారాలు కాలభైరవుడై రా, సోమవారంకాకా ఉండవచ్చు. ఒక్కసారి ఈరహస్యం నీకళ్ళతో నువ్వు చూశావంటే నీకే నమ్మకం కలుగుతుంది," అంటూ రాస్తాడు. గురు శుక్రవారాలు మాత్రమే కాలభైరవుడై పట్టావంటే శని అదివారాలు గెండుగోబాలా కమిటీ మెంబర్లు యావన్నుండీ వాకోసం అర్జంటుపనిమీద మా యింటిచుట్టూ తిరిగిపోతారు! అది శ్రీనివాసు కేం తెలుసూ? తీరాపోతే ఏమీ ఉండదేమో!

కాని బయలుదేరాను, నిరుత్సాహంతో నే. నేను మాష్టరునయి పిగిరెట్టు కౌల్పటం మాడకొన్నప్పటినించీ నిరర్థకమైనపనులు చేయటంమంటే వాళొకవిధమైన భయం పట్టుకుంది. ఏవైనా పని ఉంటే నే ఎక్కడికైనా వెళ్లటమూ, అదికూడా ఎంతో ఆలోచించి మరీ వెళ్లటమూ, నాకు ఉద్యోగంలో కలిగిన కొత్త అలవాటు.

తీరా గై లెక్కిన తరవాత తట్టింది శ్రీనివాసరావుకు కొంచెం మతిభ్రమ ఏమయినా ప్రారంభమయిందేమోనని. ఆ అనుమానం ఇంటిదగ్గరే కలిగితే అసలు బయలుదేరకనే పోదును. శ్రీనివాసరావుకు మతిభ్రమ కలిగిం దనుకోటానికి చాలా అవకాశం ఉంది—నాకు ఈమాత్రం ఇంటి దగ్గరే తట్టలేదు కాని, వాడు తండ్రి చచ్చిపోయిన అయిదు సంవత్సరాల కాలంలో జూదంలోనూ, గుర్రపు పందాల్లోనూ, స్నేహితుల

మీదా, తాగుడుకూ, వేశ్యలకూ పాతిక వేలయినా తగలవేశాడు. వాణ్ణి చిన్నప్పటినుంచీ ఎరిగిన వాళ్ళంకూడా వాడిట్లా అవుతాడని అనుకోలేను. వాడి పరివర్తనలన్నీ దురూహ్యములుగానే ఉంటూ ఉండేవి. ఇంకా ఒక కొంపా నాలుగెకరాల భూమి ఉండనగా శ్రీనివాసరావు మరొక పరివర్తనంకలిగి వెనకటి జీవితమంతా ఒక్క ఊణంలో చినిగిన చొక్కాను విసర్జించినట్లు విసర్జించి నైలుకు ఆసుడూరాన ఆబ్రాహ్మణకోడూరు గ్రామంచేరి వాడి స్వగృహంలో ఉంటూ సేద్యం ప్రారంభించాడు. అంతా సంతోషించాం అప్పట్లో. తీరా నైలెక్కిన ఊణాన నాకు సందేహం ప్రారంభమయింది—ఈ పల్లెటూరి జీవనమూ స్వయంకృషి వాడి నెత్తి ఆడిచిందేమో నని. ఒకటి చేతామనుకున్నాను. చెప్పిన ప్రకారం వాడు చుండూరు స్టేషనుదగ్గర నాకోసం హాజరు కాకపోతే నాతోవను నేను ఇంటికి తిరిగి వచ్చేద్దామనుకున్నాను. అబండికి నన్ను రమ్మనీ తను నాకోసం కనిపెట్టుకుని స్టేషనుదగ్గర ఉంటాడనీ రాశాడు స్పష్టంగా.

వా డెండుకు రాకుండా ఉంటాడూ? ప్లాటుఫారంమీద వాణ్ణి కలుసుకుని వాడి వాలకం జాగ్రత్తగా గమనించాను. వాడికళ్ళలో వెర్రిచూపు లేకపోలేదు. వాడిజుట్టుకూడా రేగి చిందరవందరగా ఉంది. అయినా తొందరపడకూడ దనుకున్నాను.

మాకోసం స్టేషనుబయట గుర్రపుబండి సిద్ధంగానే ఉంది.

“నేను నీకోసం స్టేషనుకు రావటంలో ముఖ్యమైన ఉద్దేశం ఒకటి ఉంది. కాబట్టి నీ వెధవ పరధ్యానంమాని నే చెప్పేది జాగ్రత్తగా విను!” అన్నాడు శ్రీనివాసరావు, బండి సాగగానే. “ఒక మనిషి ఆరు నెలలకిందట చచ్చిపోయి మళ్ళీ మూడు నెలలకిందట కుక్క అయి పుట్టాడు!” అని శ్రీనివాసరావు ఆగాడు.

నా అనుమానం దృఢమయింది. నే ననుకున్నంతా అయింది కదా అనుకున్నాను. ఈ పిచ్చివాడితో నేను ఆరుమైళ్లు ప్రయాణం చెయ్యాలి. వాణ్ణి బండివాడికి నాకూ మధ్య కూల్చిబెట్టటంకూడా మంచిదే ఐంది. ఈరకం పిచ్చి ఆటే ప్రమాదకారమయినదని కాదు—వీళ్ళపర్యంతమూ బయటపడకుండా మనిషిని లోలోపల తొలిచే ఉన్మాదం ఇది.

చూశారో లేదో, పిచ్చివాణి రెచ్చగొట్టటం అమిత అపాయకరం. అందు కని నేను వాడు చెప్పినదాని కల్లా ఊళ్ళొట్టసాగాను.

“భాగోతుల ఆదినారాయణశాస్త్రి ఉండేవాడు ఎరెగుదువు కామా?” అన్నాడు శ్రీనివాసరావు. ఆ భాగోతుల పెద్దమనిషి ఎవరో, నేను బుద్ధి తక్కువగా స్కూలుకు శలవుపెట్టి బ్రాహ్మణకోడూరు అగ్రహారం వెళ్ళు తుండటానికీ ఆ పెద్ద మనిషికీ ఏమి సంబంధమో ఊహించ లేకుండానే, “అవును, అత నిప్పుడు కోడూరులో ఉంటున్నాడా?” అన్నాను.

నే నామాట లనగానే శ్రీనివాసరావులో కలిగిన వికారం వర్ణనా తీతం. వాడి కళ్ళు మరింత ఉన్మాదంగా మెరిసినై. వాడు లేవటానికి కూడా ప్రయత్నం చేశాడు. వాడితలకు బండికప్పు తగిలింది. ఆ తరవాత వాడి ఉద్రేకం కొంచెం ఉపశమించింది కాని పూర్తిగా రహితం కాలేదు.

“చూశావా? ఇదే క్లెర్ వాయన్సంటే!” అన్నాడు వాడు.

“ఏది?” అన్నాను బండిలోనించి బయటికి తొంగి చూసి.

“ఆదినారాయణ చచ్చిపోయి ఆరు నెలలయింది. వాడిప్పుడు తీరిగి కుక్కగా పుట్టి మాయింట్లో ఉన్నాడు! వాణ్ణి చూపించటానికే నిన్ను తీసుకు పోతున్నాను!”

వాణ్ణి ఈ స్థితిలో మీరు ఊహించుకోవాలే కాని నేను వర్ణించలేను. వాడి రేగిన జుట్టూ, పాలిపోయిన కోల మొహమూ, హాస్యంతో కాక కేవలమూ ఉద్రేకంతో నవ్వుతూ వణుకుతున్న వాడి పెదిమలూ, అన్నిటినీ మించి వెర్రెచూపుతో నిండిన వాడికళ్ళూ—సముద్రానికి అవతలిమేర కనిపెట్టిన కొలంబసు ఇట్లాగే కనపడి ఉంటాడని ఊహించు కున్నాను. పరీక్ష పాసయిన విద్యార్థులూ, లాటరీలో డబ్బు సంపాదించిన దర్జులూ, ఎదయిన ఆవులూ మొదలైన వస్తువులలో ఉండ దగిన లక్షణాలు వాడిలో కనిపించినై. వాడికి పిచ్చిపట్టిం దనుకోవటం నాదే పొరబాటు—వాడి మాదిరిగా ప్రవర్తించే పిచ్చివాళ్ళను నే నెక్కడా చూడలేదు.

“ఇది—ఈ కుక్క—ఆ ఆదినారాయణే నని నీ కట్లా తెలుసు?” అన్నాను.

శ్రీనివాసరావు కొంచెం తికమక పడ్డాడు.

“అది నేను రుజువు చెయ్యలేను. కాని ఈ కుక్క ఆదినారాయణుడే నని నాకు తెలుసును.” అన్నాడు వాడు చివరకు.

“నీ నమ్మకానికై నా కారణం చెప్పు. ఏదో కారణం ఉండాలిగా!”

“చెబితే నన్ను తా నేమో!” అన్నాడు శ్రీనివాసరావు నిష్కారణంగా సిగ్గుపడుతూ.

“నీకు తెలిసిందంతా నాకు తెలియకపోతే నేను కచ్చినందుకు ప్రయోజనం ఏమింది? ఏదో కుక్కను చూపించి ‘ఇది ఆదినారాయణుని అని నమ్ము’ అంటే, ‘ఓహో! ఇదా పునర్జన్మ అంటే’ అని నే నెట్లా అనగలను?”

“ఒకసారి నేను ఈ ఆదినారాయణ శాస్త్రీకి పన్నెండువందలు బహులిచ్చాను. వా డాడెట్టే తీసుకుంటూ: ‘నీ వాకిట్లో కుక్క అయి పడిఉండి అయినా నీ రుణం తీర్చుకుంటాను, భాయి!’ అన్నాడు. వా డాబాకీ తీర్చునేలేదు...”

వా కిదంతా చాలా చాడస్తంగా కనపడ్డది.

“ఈ కుక్కవల్ల పునర్జన్మ అనేదాన్ని గురించి కోరికన చెయ్యాలంటే మనం ఇంకకంటే కొంచెం శాస్త్రీయమైన మార్గం తొక్కాలేమో!” అన్నాడు.

శ్రీనివాసరావు నొచ్చుకున్న నాడల్లే, “నే నందుకనే చెప్ప నన్నాను..... అసలు నీకు ఈ కుక్క ఆదినారాయణ అయినా ఆకాశ రామన్న అయినా ఒకటే. దానికి మనిషికున్న జ్ఞానం ఉంది. దానికి మనం మాట్లాడేది స్పష్టంగా అర్థమవుతుంది, అది కిందటి జన్మలో మనిషి. ఆవి జ్ఞాపకం పెట్టుకుని మరీ ప్రవర్తించు. దాన్ని ఒకసారయినా చూడందే నీకు నే నెంత చెప్పినా నీ తల కెక్కరు. ఇదంతా ఇప్పు డెందుకు చెబుతున్నానంటే, నువ్వు మా యిల్లుచేరిన తరవాత ఆ కుక్క వింటుండగా దాన్ని గురించి ‘అదీ, ఇదీ’ అనటంగాని, ఇంకేవిధంగా నన్నా అవమానించటంగాని చేస్తే దానికి అర్థమవుతుంది—వ్యవహారం మొదట్లోనే చెడుస్తుంది. అందుకని ఇదంతా చెబుతున్నాను. కావా

లంటే బాగర్తగా నువుకూడా గమనించి నే చెప్పినదంతా నిజం బెనో కాదో తనిఖీ చెయ్యి!”

ఆతరవాత బండి వాళ్ల ఇంటిముందు ఆగేవరకూ వాడు కుక్కను గురించి ఏమీ మాట్లాడలేదు. బండి కుదుపు జాస్తిగా ఉండటంవల్ల క్రమంగా సంభాషించాలనే ఇచ్చకూడా పోయింది నాకు.

“అది నారాయణ—అదే, ఈ కుక్కను గురించి నా భార్య దగ్గర కూడా ఏమీ ప్రస్తావన తీసుకురాకు. ఆవిడకు ఆకుక్క అంటే చెప్ప తరంకాని మంట!” అన్నాడు శ్రీనివాసరావు మేమిద్దరమూ ఇంట్లోకి పోతుండగా.

“ఏం? ఆవిడకు పునర్జన్మ విషయమై నమ్మకంలేదా?”

“అదికాదు. ఆవిడకింకా ఆవిషయం తెలియదు. తెలిస్తే దాన్ని చంపేస్తుందికూడానూ! అది తన వంక మనిషి చూసినట్టు చూస్తుందని ఆవిడకు కోపం. అందుచేత కుక్కను నేను దొడ్లో పాకలో ఉంచు తున్నాను.”

తరవాత అయిదు నిమిషాలకు చూళా నా కుక్కను. ఆప్రథమ దర్శనం నాకు చాలా నిరుత్సాహకరంగా ఉంది. ఎందువల్లనో నేను ఈ కుక్క అన్ని కుక్కలల్లెనూ ఉండదని భావించాను. బాగా ఆలోచిస్తే అటువంటి భావనకు ఏమాత్రమూ ఆధారం కనపడదు. అయినా ఇది సామాన్యమైన ఆడకుక్క కడుపున పుట్టిన కుక్కపిల్ల అనిమాత్రం నేను ఊహించలేను.

అది మొత్తంమీద నల్లని కుక్క, మెడమీదినించి ముందు ఎడమకాలి సగంవరకూ వ్యాపించి ఒకటి, ఎడమకన్ను ప్రాంత్యాల ఒకటి తెల్ల మచ్చలున్నై. వెనకకాళ్ళ కిందిభాగాలు మళ్ళా తెల్లగా ఉన్నై. చూడటానికా కుక్కపిల్ల అంటే పుష్టిగానై నాలేదు. దాని శరీరంమీది బొచ్చు కూడా పొట్టిగానూ అనాకోగ్యంగానూ ఉంది. ఏమాత్రమూ నిగనిగలాడటంలేదు. ఇక అది మామూలు కుక్క కాదనుకోటానికి ఆధారం ఏమైనా ఉంటే దానికళ్ళై. ఆకళ్ళూ ఆచూపూ నేను ఏకుక్కలోనూ చూడలేదు. నేను దాన్ని సమీపించగానే అది నావంక “ఎవడు వీడు?”

అన్నట్లు ఒక విచిత్రమైనచూపు చూసింది. దాని మొహంమీద కళ్ళ పైభాగంలో మధ్యగా ఉండే చర్మం—మన కనుబొమలు కలుసుకునే నుదుటి భాగానికి సరిపోయేచోట...ముడతలుపడ్డది. అంతా మనిషి కనుబొమలు ముడతలతో!

“ఇది ఆటే ఆరోగ్యంగా ఉన్నట్టు కనపడదేరా?” అన్నాను.

శ్రీనివాసరావు నా కెయిగిల్లి రహస్యంగా “ఇది, అనకు!” అన్నాడు. నాకు మండిపోయింది. ఈ వెధవకుక్క—కిందటి జన్మలో మనిషి అవు గాక! ఎన్నికుక్కలు కిందటి జన్మలో రాజాధిరాజులో!—దీనికోసం నేను మర్యాదగా ప్రవర్తించాలా?

నేను కోపంగానే దానివంక తిరిగి, “నామాటలు నీకు అర్థం అవు తున్నయ్యా?” అన్నాను. అది ముక్కులోనించి చప్పడయ్యేట్టు గాలి వదిలి పెదిమలు చప్పరించింది.

“నీపేరు సుబ్బారావా?” అన్నాను. కుక్క గుర్రమన్నది.

“ఆదినారాయణ?” అన్నాను, దాని మొహం జాగ్రత్తగా గమనిస్తూ. నమ్మండి నమ్మకపోండి ఆకుక్క మనిషి ఆడించినట్టు తల వైకీ కిందికీ ఆడించింది!

ప్రథమ దర్శనంలోనే దాన్ని చూస్తే నాకు దురభిప్రాయం కొంత కలిగి ఉండకపోతే ఆ తల ఆడించటం నాకు పూర్తి నమ్మకం కలిగించి ఉండవలసిందే. అప్పటికీ నా ఆశ్చర్యానికి మేరలేదు. నేను శ్రీనివాస రావు వంక చూశాను. వాడు నవ్వి కుక్కవంక తిరిగి, “వా డింకా నమ్మలేకుండా ఉన్నాడు!” అన్నాడు. వా డామాట అవగానే కుక్క నన్ను చూడటం మాని వాడి దగ్గరికి వెళ్ళి వెనక కాళ్ళమీద కూర్చుని నాలిక బయటికి చాచి, రోజుతూ నవ్వుతున్న దానల్లే వాడి వంక చూడటం మొదలుపెట్టింది.

ఇంకొకడికైతే అప్పటికైతే నా నమ్మకం దృఢపడేదేమో కాని, అది నా ప్రాతబద్ధమే అనండి. అది నాలిక బయటపెట్టి రోజటం మొదలు పెట్టగానే దానిమీద నాకు కలుగుతున్న విశ్వాసం కాస్తా పోయింది.

తరవాత క్రమంగా నేనుకూడా నమ్మటం ప్రారంభించా ననుకోండి!

నమ్మకుండా ఉండటం సుఖభంకాదు. తెలుగులో ఏ పని చెప్పినా చేస్తుంది—కనీసం చెయ్యగలదు. కాని దానికి ఇష్టంలేని పనులు చేబితే చచ్చినా చెయ్యదు. పైగా గుర్రమంటుంది. అంత కోపిష్టిప్రాణిని నే నెక్కడా చూడలేదు. దాన్ని పరీక్ష చెయ్యటానికి ప్రయత్నిస్తున్నా మని తెలిసినా మొండికెత్తు తుంది. దాని పెడకట్టెతనంవల్ల నాకు దానియందు గురి కుదరటం మొదట్లో కొంచెం కష్టమయింది. కాని ఆఖరుకు నమ్మాను. అది ఆదినారాయణ షేర పిల్లిస్తేనే వినిపించు కుంటుంది. అంతవరకు నేను రుజువివ్వగలను—అయినా ఏ ఆదినారాయణో చెప్పలేం. పైగా ఆదినారాయణ అనే షేరు దానికి మావాడే అలవాటు చేసిఉండినా ఆశ్చర్యంలేదు. అది నిజంగా కిందటి జన్మలో మనిషే అయిఉంటుందా, లేక ఏ మనిషి ఆత్మఅయినా వచ్చి ఈ కుక్క శరీరాన్ని ఆజేళించిందా అన్న సూక్ష్మవిచారణ కూడా నాకు అవసరం లేదు. నా ప్రాణానికి రెండూ ఒకటే. దానికి మనిషికున్నంత జ్ఞానం ఉంది. ఆ జ్ఞానం దీనికి పుట్టిన తరవాత కలిగిఉండటం అసంభవం. అది రెండు మూడు నెలలు దాటని పిల్ల !

కాని నేను చెప్పదగినదీ మీరు వినదగినదీ ఏమిటంటే నాకా కుక్క మీద నమ్మకం కుదిరినా మా శ్రీనివాసరావుకు కుదిరినట్టు భక్తి కుదరలేదు. అది సామాన్యపుకుక్క కాకపోవచ్చు కాని సామాన్యపు మనిషి కంటే ఎక్కువమాత్రం కాదు. కిందటి జన్మలో అది ఎవరో కాని, ఆమని షితో నాకుపరిచయం అయిఉంటే అతనికీ నాకూ స్నేహం అయిఉండదు. ఈ కుక్కకూ నాకూ ఒక్క రవ్వయినా మనస్సులు కలవలేదు. ఆ కుక్క అతిశయమూ అహంకారమూ నేను సహించలేక పొయ్యేవాణ్ణి. దానికి మనిషి కున్న జ్ఞానంఉందని మాకు తెలుసునని దానికి తెలుసును. తన్ను మే మిద్దరమూ నెత్తిన పెట్టుకు ఊరేగించక పోతే దానికి కోపం. దాని “వానిటీ” మావాడు తృప్తిపరిచేవాడు. నేను దాన్ని నిర్లక్ష్యంగా చూసేవాణ్ణి. పైగా దాని “ఇన్స్పిరియారిటీ కాంప్లెక్సు” నేను అసలే సహించలేక పొయ్యేవాణ్ణి. దాన్ని గౌరవించినప్పడల్లా అగౌరవంగా

చూస్తున్నారనే! నేను మాసంభాషణలో దాన్నికూడా చేర్చకపోతే మండ్రిసడేది—తనమంట అనేక విధాల చూపించేది.

మావాడికీకూడా నాప్రవర్తన రుచించలేదు. “ఏమిటా నీకీ కుక్కలో ఇంకా నమ్మకం కుదరలేదా—లేకపోతే ఏమిటి? నీన్ని డిస్కవర్ చేసినప్పటినించీ నాకు పెన్నిధి దొరికినట్టుంది. ఇటువంటి ఫినామినన్—ఇంతవిచిత్రం!—నీకళ్ళారా చూసికూడా చలించజే! నీకేహి ఆశ్చర్యంగా లేదా?” అన్నాడు వాడు.

“ఆశ్చర్యం! విపరీతమైన ఆశ్చర్యంగా ఉంది. ఇది చూసినప్పటినించీ, ఇటువంటి చిత్రాలన్నిటికీ కారణభూతమయిన శక్తిని గురించి నాఅభిప్రాయం మరింత భక్తితో కూడుకున్న దయింది. ఆభక్తి ఈ చీడకుక్క మీద చూపించమంటే నాచాతకాదు. కావాలంటే ఇతరకుక్కలను దీనియందు భక్తితో సంచరించమను. నాకేమిటి? మనిషిగా మెచ్చుకోలేని వ్యక్తిని కుక్కగా ఎట్లా మెచ్చుకోమంటావు?” అన్నాను.

“నీలో నిజమైన శోధనోద్రేకం—రిసెర్చి స్పిరిటు—లేదుపో!” అన్నాడు మావాడు. నేను అప్పడే చూపించిన నిర్లక్ష్యత తరవాత క్రమంగా లోకమంతా చూపించిన సంగతి మావాడు గుర్తించే ఉంటాడనుకుంటాను!...

అవును, తరవాత కొద్దిరోజులకే ఈకుక్క మావాడి సొత్తుకొవటం మాని లోకం సొత్తయింది...

నేను ఆ నాలుగురోజులూ ఊదూరులోఉండి, సోపానారం చీకటితో లేచి స్కూలుకు అందుకున్నాను. మళ్ళీ శుక్రవారం సాయంకాలం రమ్మని శ్రీనివాసరావు నన్ను మరీ మరీ అడిగాడు. ఈలోపల కొంత “మెమోరాండా” కూడా తయారుచేస్తానన్నాడు “ఆదినారాయణ” ను గురించి.

శ్రీనివాసరావు ఒకటి తల్లిస్తే లోకం ఇంకొకటి తలీచింది. గురువారం నాడే ఊదూరు వితంతువులు ఇద్దరు ముగ్గుమా ఒక తరంగాలు పాడే ఆయనా కలిసి “ఆదినారాయణ” కాలభైరవుడని కనిపెట్టారు!...

ఆ పూజలో ఒకచోట రోజూ సాయంకాలంపూట భజనజరుగుతూ ఉంటుంది. ఒకనాడు “అదినారాయణ” ఆక్కడికి వెళ్ళి భజన వింటున్నది. భజనచేసే వాళ్ళలో కొందరు కొట్టబోతే గుర్రమన్నది. ఆతరంగాలు పాడే ఆయన—తన కొంపలో రోజూ కుర్రవాళ్ళను కొడుతూనే ఉంటాడు—ఆ కుక్కకు చేతులెత్తి నమస్కారంచేసి “ఆ శ్రీమన్నారాయణమూర్తే ఇట్లా వచ్చి వింటున్నాడు మనస్తోత్రాన్ని! ఉండనివ్వండి” అన్నాడు.

మరుక్షణమే “అదినారాయణ” మంచి ఉపాయం ఆలోచించింది. అది వెంటనే వెళ్ళి జేవుడిపటం ముందు కూర్చుని భజనచేసే వాళ్ళవంక “ఇక మీ పని మీరు చెయ్యండి.” అన్నట్టు చూసింది.

చిత్రం ఏమిటంటే అందులో ఒక వితంతువుకు ఆ కిందటి రాత్రే శ్రీమన్నారాయణుడు కుక్కస్వరూపంతో కనిపించి “నేను వస్తున్నాను, మీ భజనమందిరం పావనం చేస్తున్నాను” అన్నాడట. ఆవిడ ఒక్కతైకే ఆటువంటి కల వచ్చివుంటే ఆతే నమ్మదగిన విషయంగా ఉండిఉండేది కాదేమో కాని ఇంకొక వితంతువుకు కూడా అటువంటి కల రావటం వల్ల మొదటి ఆవిడ కల ఆబద్ధం అయిఉండటం ఆసంభవమయింది... అయితే రెండో విధవకు కలలో కనిపించింది, శ్రీమన్నారాయణుడు కాదు, వెంకటేశ్వరస్వామి— నామాలూ, కాళ్ళదాకా ఉత్తరీయమూ, బారెడు బారెడు రేకు చెప్పలూ! నల్లటి విగ్రహం; ఆ తెల్లటి నామం కాస్త ఎడమ కంటిమీదికి ఉన్నట్టూ, తెల్లటి ఉత్తరీయం కుడిభుజం మీద స్పష్టంగా కనిపించినట్టూ, పాదాలు వెండి పాదాలయినట్టూ ఆ రెండో విధవకు స్పష్టంగా కళ్ళకు కట్టినట్టుంది!...

తరవాత కథ నేను చెప్పనక్కర్లేదు. మా ప్రాంత్యాల అందరికీ తెలుసు. ఈ కాలభైరవస్వామి రాకతో కోడూరు పురవాసులు నాగు మయ్యను కూడా మరిచారు. స్వామివారు ఆ రోజు కా రోజు గడిచిన కొద్దీ అనేకవేలమందికి కలలో సాక్షాత్కరించి కోరిన కోరికలు తీర్చి పోగారు. అనేకవేలమంది సంతానం లేనివారు స్వామివారి అనుగ్రహం

వల్ల సంతానం కన్నారు. అట్లా కన్న స్త్రీని ఒకామెను నేనుస్వయంగా ఎరుగుదును. ఆవిడకు సంతలేని మాటా తరవాత కలిగిన మాటా నిజమే కాని, ఆవిడ స్వామివారిని దర్శించి వచ్చిన తరవాత ఏడు నెలలకే కలిగాడు శిశువు!.....

భజనమందిరం పూజామందిరంగా మారింది. రోజూ స్వామివారి సాన్నిధ్యంలో వేదపఠనమూ, స్వామికి షోడశపూజలూ, ఇంకా ఏమిటో ఏమిటో! రాత్రి కాగానే అక్కడే స్వామికి శయ్యా! చక్కని మంచం మీద బూరుగూది పరుపు పరచి తెల్లని ఇస్త్రీ మడతలు పరిస్తేనే కాని స్వామివారు పడుకోరు. అచ్చ శాకాహారం తప్ప ముట్టరు. ఉదయం పూట కాఫీ ఉప్పాలు నేవిస్తారు...

ఈవిధంగా ఆరునెలలు జయప్రదంగా వెళ్లింది. అకస్మాత్తుగా కాలభైరవుడి ప్రశంస అందరూ మానేశారు....

భగవంతుడైనాసరే మనిషిజన్మ ఎత్తితే మనిషియొక్క శరీరతత్వమూ మనస్తత్వమూ గుర్తించితీరాలి. అక్కడ ప్రకృతికి భిన్నంగా వెళ్లితే ప్రమాదం ఉంది. ఈ కుక్కకు అంత విచేకం లేకపోయింది. తనకు అందుబాటులో ఉండే నియమాలు అవలంబించక అది ఆశకుపోయి, మనిషి మెప్పుకోరి, మనిషి నియమాలు అవలంబించటంవల్ల దానికి ఒక విధమైన రుగ్మత ప్రారంభమయింది. దాని శరీర తత్వానికి అనుగుణ్యమైన ఆహారం పడలేదు.

దానిలో ఉన్న మనిషి బుద్ధిని కుక్కశరీరం చివరకు జయించనే జయించింది. అది చాటుగా వెళ్ళి దానికి కావలసిన ఆహారం దొంగిలించి తినసాగింది. ఒకసారి తనసహజమైన ఆహారాన్ని, రుచిచూచిన తరవాత దానికీ పూజలూ, పునస్కారాలూ, లోకం తనకు ఆగోపించిన కాలభైరవత్వమూ మొదలైనవాటిమీద విముఖత్వం బయలుదేరింది. చేజేతులా ఈ పీడ తెచ్చిపెట్టుకున్నందుకు దానికి చాలాపశ్చాత్తాపం కలిగి ఉండాలి. తనను పరివేష్టించుకుని ఉండే భక్తసముదాయంమీద దానికి ఆగ్రహం జాస్తి అయింది. వాళ్లు తన్ను ఒకక్షణం ఏమరిఉండరు. అదే రాత్రివేళ తను చరీ చప్పడూ లేకుండా బయటికి పోతున్నా ఎవడో

ఒక భక్తుడు, హాయిగా నిద్రపోతూ ఉండవలసిన వెళ్ళక, తల ఎత్తి  
“స్వామీ, ఎక్కడికి?” అని తోడు వస్తాడు.

తను చేతులూగా ఇదంతా తెచ్చిపెట్టుకున్న మాటకూడా మరిచి  
పోయి, తనను భక్తులంతా నిర్భందిస్తున్నారన్న భావం కూడా దానికి  
కలగటం నేను సులభంగా ఊహించగలను. ఆఖరుకు అది ప్రతివాళ్ళ  
మీదా గురుమనసాగింది.

కాలభైరవుడి మనసు సరిగాలేదని అందరూ గ్రహించారు. స్వామికి  
ఆగ్రహం వచ్చిందన్నారు. దానిచుట్టూ ఇరకై నాలుగు గంటలూ భజన  
నలూ, ఊరంతా సంతర్పణలూ ప్రారంభించారు. ఆ కుక్కకు పూర్తిగా  
వేరైపోయింది. కాలభైరవుడు తన అత్యంత ప్రయత్నాల్లోన తరం  
గాలుసాడే పెద్దమనిషి పక్కపట్టుకుని కండ ఊడేబట్టు పీకిందన్న  
వార్త దశదిశలూ వ్యాపించింది.

మర్నాడే కాలభైరవుడు అదృశ్యుడైనాడు! కొంతకాలంనించి  
స్వామివారు భక్తులపైన ఆగ్రహంగా ఉండటమూ, ఆఖరుకు అదృశ్యుడు  
కావటమూ చూసి ఏదో మహాపచారం జరిగిందని గ్రహించి, భక్తులంతా  
ఒకరినొకరు అనుమానించసాగారు. భక్తులలో అంతఃకలహాలు బయలు  
దేరి బహిఃకలహాలూ, తిట్టుకోటాలూ కొట్టుకోటాలూగా పరిణమించినై.

తరవాత కొన్నిరోజులకు చేత్రోలు గ్రామంలో ఒక బలిసిన, నల్లగా  
నిగనిగలాడే కుక్క మరొక ఆడకుక్క వెంటపోతూండటం చూసి ఒక  
పెద్దమనిషి నిర్ణాంతపోయి నిలబడ్డాడు. కొంతకాలం కిందట ఆయన  
కోడూరువెళ్ళి కాలభైరవుణ్ణి సందర్శించివచ్చాడు. ఈకుక్క అచ్చంగా  
ఆ కాలభైరవుడికి అన్నో తమ్ముడో అన్నట్టుంది. కాలభైరవుడు  
అదృశ్యమై అప్పటికి వారంరోజులయిందని ఆయన భార్య చెప్పిఉండక  
పోతే ఆయనకు ఈకుక్కే కాలభైరవుడా అన్న సందేహం కలిగి ఉండ  
వలిసిందే!...

తరవాత తరవాత క్రమంగా చాలావిషయాలు బయటపడినై. మధ్య  
మధ్య ఈ కుక్క ఎంగిలి విస్తరాకులు నాకటమూ, బామికలు కొరికి  
చూడటమూ చూసినవాళ్ళున్నారు. తన వంటయింటో ప్రవేశించి అన్నపు

కరుడు ఎత్తుకుపోతుంటే ఒక ఇల్లాలు చేతులోఉన్న కట్టెపేడు విసిరి వేసిన తరవాత కాలభైరవుణ్ణి గుర్తించి అపరాధమని చెంపలు వాయింతునుని ఇదంతా రహస్యంగా దాచిపెట్టింది. కాలభైరవుడు అంతర్ధానం అయిన తరవాత క్రమంగా ఈ కథలన్నీ ప్రచారంలోకి వచ్చినై...

మొన్న ఈ మధ్యనే శ్రీనివాసరావు మళ్ళా నాకు కనిపించాడు. వాడిదగ్గర ఈ సంగతి తెస్తే, “ఛా! ఆ వెధవకుక్క సంగతి యెత్తుకు! దీనికోసం ఒక రాత్రులా వెతికి మర్నాడు ఉదయం భజనమందిరంలో ఉందని విని చూడబోయినాను. నన్ను చూడగానే బొంబుమని మీదికి పచ్చింది. ఆ తరంగాలా పాడే పీనుగ—వాడికి నాకూ పడదు, అదంతా చాలా కథ ఉందిలే!—నేను వినెట్టు “స్వామివారికి భక్తులెవరో, పతితులెవరో తెలుసూ!” అన్నాడు..... “మొత్తానికీ మంచి ఎత్తే వేసింది. దానిబతుకు నాకు తెలుసునని దానికి తెలుసు—వెధవకు!” అన్నాడు.

దానికి భగవంతుడు ప్రసాదించిన శక్తిని అది వృధా చేయకుండా, ఆ శక్తిని కుక్కల జాతియొక్క మేలుకే ఉపయోగించితే ఆ జాతికి చాలా మేలుచేసిన దయ్యే దనుకుంటాను ఈ “అదినారాయణ!”

